

ಶ್ರೀ ವಿ. ಎಂ. ಘಾಡಿ.—ನಿವೃತ್ತ ಉಪಾಧ್ಯಾಯರಿಗೆ ಪೆನ್‌ಷನ್ ಮತ್ತು ಗ್ರಾಚುಯಿಟಿ ಕೊಡುವುದಕ್ಕೆ ನಿಧಾನವಾಗುತ್ತಿದೆ. ನಾನ್ ಸೆಟ್ಲೆಮೆಂಟ್ ಆಫ್ ಪೇ ಸೆಲೆಕ್ಷನ್ ಗ್ರೇಡ್ ಸ್ಯಾಂಕ್ಷನ್ ಮಾಡುವುದು, ವೈಟೇಜ್ ಸ್ಯಾಂಕ್ಷನ್ ಮಾಡುವುದು ಯಾರು ಮತ್ತು ಡಿಸ್ಟ್ರಿಕ್ಟು ಬೋರ್ಡ್ ಮತ್ತು ಗೌರ್ಮೆಂಟ್ ಎಲ್ಲಾ ಸ್ಕೂಲುಗಳಲ್ಲಿ ಯೂ ಕೆಲಸ ಮಾಡತಕ್ಕ ನಿವೃತ್ತ ಉಪಾಧ್ಯಾಯರಿಗೆ ಪೇ ಫಿಕ್ಸೇಷನ್ ಮಾಡುವರು ಅಫೀಸರು ಮಾಡುತ್ತಾರೆಯೇ ಅಥವಾ ಯಾರು ಮಾಡುತ್ತಾರೆ ?

† ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—ಅದನ್ನು ಅಫೀಸರು ಮಾಡಬೇಕಾಗುತ್ತದೆ.

ಶ್ರೀ ವಿ. ಎಂ. ಘಾಡಿ.—ಅಫೀಸರು ಈ ಕೆಲಸಗಳನ್ನು ಮಾಡುವುದಕ್ಕೆ ಬೇಗ ಕಾರ್ಯಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುವುದಿಲ್ಲ. ಉಪಾಧ್ಯಾಯರ ಪೇ ಫಿಕ್ಸೇಷನ್ ಮಾಡುವುದಿಲ್ಲ. ಅದ್ದರಿಂದ ಅಂಥಾ ಅಫೀಸರ ಮೇಲೆ ತಾವು ಕ್ರಮತೆಗೆದುಕೊಂಡು ಉಪಾಧ್ಯಾಯರಿಗೆ ಅಗುತ್ತಿರುವ ಅನ್ಯಾಯ ಮತ್ತು ವಿಳಂಬವನ್ನು ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—ಈಗ ಮಾನ್ಯ ಸದಸ್ಯರು ವಿಶ್ರಾಂತಿ ವೇತನದ ಬಗ್ಗೆ ಮತ್ತೆಯನ್ನೂ ಹಾಕಿದ್ದಾರೆ. ಸಾಧ್ಯವಾದಷ್ಟು ಬೇಗ ನಿವೃತ್ತ ಉಪಾಧ್ಯಾಯರಿಗೆ ಗ್ರಾಚುಯಿಟಿ ಮತ್ತು ಪೆನ್‌ಷನ್ ಸಿಕ್ಕಬೇಕು ಎನ್ನುವ ದೃಷ್ಟಿಯಿಂದ ಉತ್ತರ ಕನ್ನಡ ಜಿಲ್ಲೆಗೆ ಸಂಬಂಧಪಟ್ಟಹಾಗೆ ೧೬ ಪೆನ್‌ಷನ್ ಕೇಸುಗಳು ೭ ಫ್ಯಾಮಿಲಿ ಪೆನ್‌ಷನ್ ಕೇಸುಗಳನ್ನು ಬಿಟ್ಟು ಬಾಕಿ ಉಳಿದ ಎಲ್ಲಾ ಕೇಸುಗಳನ್ನೂ ಇತ್ಯರ್ಥ ಮಾಡಲಾಗಿದೆ. ಆ ಕೇಸುಗಳು ಅಫೀಸರಿಂದ ನಿಧಾನ ಆಗಿಲ್ಲ. ನಿಧಾನವಾಗತಕ್ಕಂಥಾ ಪ್ರಕರಣ ಕಂಡುಬಂದರೆ ಸಂಬಂಧಪಟ್ಟವರಿಗೆ ಸೂಕ್ತ ಅದೇಶವನ್ನು ಕೊಟ್ಟು ಅವು ನಿಧಾನವಾಗದ ಹಾಗೆ ಮಾಡುತ್ತೇವೆ.

ಶ್ರೀ ವಿ. ಎಂ. ಘಾಡಿ.—ಸರ್ಕಾರಿ ನೌಕರರು ನಿವೃತ್ತರಾದ ತಕ್ಷಣ ಅವರಿಗೆ ಪೆನ್‌ಷನ್ ಸಿಕ್ಕುತ್ತದೆ. ಆದರೆ ಉಪಾಧ್ಯಾಯರ ನಿವೃತ್ತಿವೇತನ ಮತ್ತು ಗ್ರಾಚುಯಿಟಿ ಇತ್ಯಾದಿಗಳು ಬೇಗ ಸಿಕ್ಕುವುದಿಲ್ಲ. ಅದ್ದರಿಂದ ಅದು ಬೇಗ ಅವರಿಗೆ ಸಿಕ್ಕುವಂತೆ ಪೈಪ್‌ಲೈ ಮಾಡುತ್ತೀರಾ ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—ಎಲ್ಲಾ ಸರ್ಕಾರಿ ನೌಕರರಿಗೂ ಸಕಾಲದಲ್ಲಿ ಪೆನ್‌ಷನ್ ಮತ್ತು ಗ್ರಾಚುಯಿಟಿಯನ್ನು ಕೊಡಲಾಗುತ್ತಿದೆ. ಅಕೌಂಟೆಂಟ್ ಜನರಲ್ ಅವರ ಅಫೀಸಿಗೆ ರೆಕಾರ್ಡ್‌ಗಳು ಹೋಗಿ ಅಲ್ಲಿ ಅಂತಿಮವಾಗಿ ತೀರ್ಮಾನವಾಗಬೇಕಾದ ಸಂದರ್ಭದಲ್ಲಿ ಮಾತ್ರ ಸ್ವಲ್ಪ ನಿಧಾನವಾಗುತ್ತದೆ.

ಶ್ರೀ ವಿ. ಎಂ. ಘಾಡಿ.—ಫಿಕ್ಸೇಷನ್ ಆಫ್ ಪೇ ಮತ್ತು ಸೆಲೆಕ್ಷನ್ ಗ್ರೇಡ್ ಮಂಜೂರು ಮಾಡುವುದು ಇವುಗಳ ಬಗ್ಗೆ ಅಸೋಸಿಯೇಷನ್‌ನಿಂದ ಸಂಬಂಧಪಟ್ಟ ಅಫೀಸರುಗಳಿಗೆ ಕಾಗದವನ್ನು ಬರೆದರೂ ಕೂಡ ಅವುಗಳನ್ನು ಮಾಡುವುದಿಲ್ಲ. ಅದ್ದರಿಂದ ಇದರ ಬಗ್ಗೆ ಆದಷ್ಟು ಬೇಗ ಕ್ರಮತೆಗೆದು ಕೊಳ್ಳಬೇಕಾಗಿ ಪ್ರಾರ್ಥನೆ.

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—ಸರ್ವಿಸ್ ವಿಟಾರದಲ್ಲಿ ಬೇಕಾದಂತಹ ಕಾಗದ ಪತ್ರಗಳು ಬರುವುದು ನಿಧಾನವಾದಾಗ ಆ ಕೇಸುಗಳು ನಿಧಾನವಾಗಿರಬಹುದು ಎಂದು ಕಾಣುತ್ತದೆ. ನಿವೃತ್ತಿ ಹೊಂದಿರತಕ್ಕವರ ಕೇಸುಗಳು ಏನಾದರೂ ನಿಧಾನವಾದರೆ ಅವುಗಳನ್ನು ಮಾಡಿಸೋಣ.

Post Graduate Basic Training Centre, Dharwar

665. SRI V.M. GHADI (Haliyal).—Will the Minister for Education be pleased to state

(a) whether the Post-Graduate Basic Training Centre, Dharwar, is not functioning since the last two years ;

(b) if so, the amount the Government is spending annually on establishment and other matters for this Centre ;

(c) whether there is a hostel attached to this Centre ;

(d) if so, the reasons why this hostel is kept vacant ;

(e) the steps the Government proposes to take suitably use this hostel building;

(f) whether it has come to the notice of the Government that some Gazetted Officer, one non-Gazetted Officer and other staff are asking salary without work any at Training Centre?

SRI M. MALLIKARJUNASWAMY (Minister for Education).—

(a) Yes.

(b) (i) During 1974-75-Rs. 85,381-00

(ii) During 1975-76-Rs. 41,293-00 approximately.

(c) Yes.

(d) It is intended to develop in-service programmes for teachers by utilising the facilities available. Government have approved the scheme only recently. When the in-service programmes are developed, the facilities available will be fully utilised.

(e) Government have sanctioned a Teachers Training Centre for organising in-service programmes for primary school teachers to the Government Basic Training Centre, Dharwar. Therefore, the building and other hostel facilities will be fully utilised immediately after the in-service training programmes commence.

(f) Since the proposal for converting the Basic Training Centre into an in-service Teachers Centre was under consideration of Government, the staff could not be fully utilised.

ಶ್ರೀ ವಿ.ಎಂ. ಫಾಡಿ. — ಸ್ವಾಮಿ ನನ್ನ ಪ್ರಶ್ನೆಯಲ್ಲಿ ಕಳೆದ ಎರಡು ವರ್ಷಗಳಿಂದ ಧಾರವಾಡದ ಸ್ನಾತಕೋತ್ತರ ಪದವಿಧರರ ಮೂಲ ತರಬೇತಿ ಕೇಂದ್ರ ಕೆಲಸ ಮಾಡುತ್ತಿಲ್ಲವೇ ಎಂದು ಕೇಳಿದ್ದಕ್ಕೆ ಹೌದು ಎಂದು ಉತ್ತರ ಕೊಟ್ಟಿದ್ದೀರಿ, ಹಾಗಾದರೆ ಆ ಸಿಬ್ಬಂದಿಗೆ ೧೯೭೩-೭೫ರಲ್ಲಿ ೮೫, ೩೮೪, -೦೦ ರೂಪಾಯಿಗಳು, ೧೯೭೫-೭೬ರಲ್ಲಿ ಸರಿಸುಮಾರಾಗಿ ೪೦, ೨೯೨ ೦೦ ರೂಪಾಯಿಗಳು ಏರ್ಪಡಿಸಿದರೆ ಎಂದು ಹೇಳಿದ್ದೀರಿ, ಅಲ್ಲಿರತಕ್ಕ ಸಿಬ್ಬಂದಿವರ್ಗದವರಿಗೆ ಕೆಲಸ ಇಲ್ಲದ ಸಂಖ್ಯೆಯನ್ನು ಕೊಟ್ಟಿದ್ದೀರಿ, ಹಾಗಾದರೆ ಅದನ್ನು ಅವರಿಂದ ರೆಕಾರ್ಡ್ ಮಾಡುತ್ತೀರಾ?

† ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ. — ಅದನ್ನು ರೆಕಾರ್ಡ್ ಮಾಡುವ ಪ್ರಶ್ನೆ ಉದ್ಭವಿಸುವುದಿಲ್ಲ. ಆ ಸಿಬ್ಬಂದಿವರ್ಗದವರು ಅಲ್ಲಿ ೧೫ ವರ್ಷಗಳಿಂದ ಕೆಲಸಮಾಡಿದ್ದಾರೆ, ಈಗ ವೃತ್ತಿ ನ್ಯೂ ಸರ್ವೀಸ್ ಟೇಚರ್ಸ್ ಟ್ರೈನಿಂಗ್ ಕೊಡಬೇಕು ಎಂದು ತೀರ್ಮಾನ ತೆಗೆದುಕೊಂಡಿರುವುದರಿಂದ ಅಲ್ಲಿ ಎಲ್ಲರಿಗೂ ಕೆಲಸ ಸಿಕ್ಕುತ್ತದೆ ಮತ್ತು ಅಲ್ಲಿರತಕ್ಕ ಸ್ವಾಭಾವಿಕ ಬೇರೆ ಕಾಲೇಜುಗಳಿಗೆ ಮತ್ತು ಸ್ಕೂಲುಗಳಿಗೆ ಹಾಕಿಕೊಂಡಿದ್ದಾರೆ. ಅವರಿಂದ ಕೆಲಸವನ್ನು ತೆಗೆದುಕೊಂಡಿದ್ದಾರೆ.

ಶ್ರೀ ವಿ ಎಂ. ಫಾಡಿ. — ಅವರಿಗೆ ಕೆಲಸವನ್ನು ಕೊಟ್ಟಿಲ್ಲ. ಅವರು ಅಲ್ಲಿಯೇ ಇದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ. — ಮಾನ್ಯ ಸದಸ್ಯರ ತಿಳುವಳಿಕೆ ಸರಿಯಲ್ಲ.

ಶ್ರೀ ವಿ.ಎಂ. ಫಾಡಿ — ಅಲ್ಲಿರತಕ್ಕ ಹಾಸ್ಟಲನ್ನು ಹಾಗೆಯೇ ಖಾಲಿ ಬಿಟ್ಟಿದ್ದಾರೆ. ಅದರ ಸಮಾಪ್ತಿ ದಲ್ಲರತಕ್ಕ ಒಂದು ಹಾಸ್ಟಲಿನಲ್ಲಿ ಒಂದು ರೂಮಿನಲ್ಲಿ ೫-೬ ಜನ ಉಪಧ್ಯಾಯರನ್ನು ಹಾಕಿದ್ದಾರೆ. ಹೀಗಿರುವಾಗ ಈಗ ಅಲ್ಲಿ ಹಾಲಿ ಖಾಲಿ ಇರತಕ್ಕ ಹಾಸ್ಟಲನ್ನು ಏತಕ್ಕೆ ಉಪಯೋಗ ಮಾಡಿಕೊಂಡಿಲ್ಲ?

ಶ್ರೀ ಎಂ. ಮಲ್ಲಿಕಾರ್ಜುನಸ್ವಾಮಿ.—ಈಗ ಎರಡು ವರ್ಷಗಳಿಂದ ಅಲ್ಲಿ ಟ್ರೈನಿಂಗ್ ಕೊಡತಕ್ಕ ಕಾರ್ಯಕ್ರಮವನ್ನು ನಿಲ್ಲಿಸಿದೆ. ಮೂಲ ಶಿಕ್ಷಣವನ್ನು ಕೊಡತಕ್ಕಂಥಾ ಶಾಲೆಗಳು ಈಗ ಇಲ್ಲ. ಟೀಚರುಗಳಿಗೆ ಕೊಡತಕ್ಕಂಥಾ ಟ್ರೈನಿಂಗಿಗೆ ಮೂಲ ಶಿಕ್ಷಣ ಎಂದು ಹೇಳುತ್ತಾರೆ, ಅಲ್ಲಿ ಮತ್ತೆ ಈಗ ನ್ಯೂ ಸರ್ವಿಸ್ ಟೀಚರ್ಸ್ ಟ್ರೈನಿಂಗ್ ಕಾರ್ಯಕ್ರಮ ಇರುವುದರಿಂದ ಮಾನ್ಯ ಸದಸ್ಯರು ಕೇಳಿದ ಪ್ರಶ್ನೆ ಉದ್ಭವಿಸುವುದಿಲ್ಲ.

ಧಾರವಾಡ ಜಿಲ್ಲೆ ಕೈಗಾರಿಕೋದ್ಯಮದಲ್ಲಿ ಹಿಂದುಳಿದಿರುವುದು.

೭೫೨. ಶ್ರೀ ವಿ.ವಿ. ವಾಯಿ (ಶಿರಹಟ್ಟಿ) ಕೈಗಾರಿಕಾ ಹಾಗೂ ಸಾಂಸ್ಕೃತಿಕ ವ್ಯವಹಾರಗಳ ಮಂತ್ರಿಗಳು ಈ ವಿಷಯಗಳನ್ನು ದಯಮಾಡಿ ತಿಳಿಸುವರೆ,—

(ಅ) ಧಾರವಾಡ ಜಿಲ್ಲೆಯು ಕೈಗಾರಿಕೋದ್ಯಮದಲ್ಲಿ ಹಿಂದುಳಿದ ಜಿಲ್ಲೆಯಾಗಿದೆ ಎಂಬುದು ಸರಕಾರದ ಗಮನಕ್ಕೆ ಬಂದಿದೆಯೇ ;

(ಆ) ಅದರಲ್ಲಿ ಶಿರಹಟ್ಟಿ ತಾಲ್ಲೂಕು ಹಳೆ ಸ್ಟೇಟುಗಳ ಹಳ್ಳಿಗಳ ತಾಲೂಕು ಇವೆ ಎಲ್ಲಾ ತಾಲೂಕುಗಳಿಗಿಂತ ಹಿಂದುಳಿದುದೆಂಬುದು ಸರಕಾರದ ಗಮನಕ್ಕೆ ಬಂದಿದೆಯೇ ;

(ಇ) ತಾಲೂಕು ಕೈಗಾರಿಕಾ ಸರ್ವೆ ಆಗಿದೆಯೇ ;

(ಈ) ಆಗಿದ್ದರೆ ಅಲ್ಲಿ ಯಾವ ಯಾವ ಕಚ್ಚಾವಸ್ತುಗಳು ಕೈಗಾರಿಕೆಗೆ ಯೋಗ್ಯವಾಗಿವೆ ಎಂಬುದು ತಿಳಿದು ಬಂದಿದೆಯೇ ;

(ಉ) ಈ ತಾಲೂಕಿನ ಪರಿಸ್ಥಿತಿಗೆ ಅನುಸರಿಸಿ ಯಾವ ಕೈಗಾರಿಕೆ ಸ್ಥಾಪಿಸುವುದಕ್ಕೆ ಅನುಕೂಲವಿದೆ ಎಂಬುದರ ಬಗ್ಗೆ ಸರಕಾರ ಜನತೆಗೆ ಮಾರ್ಗದರ್ಶಿ ಮಾಡುವುದೇ ;

(ಊ) ಶಿರಹಟ್ಟಿ ತಾಲೂಕಿನಲ್ಲಿ ಮಜೂರಿನಲ್ಲಿ ಬಿಳಿಯ ಮಣ್ಣು (ಚೈನಾಕ್ಲೆ) ಮತ್ತು ಬೆಳೆ ಫಿಟ್ನೆಯಲ್ಲಿ ಮೆತ್ತನೆಯ ಕಲ್ಲು (ಅದರಿಂದ ಕಲ್ಲಿನ ಪಾತ್ರೆಗಳನ್ನು ಮಾಡುವರು) ಅದರಿಂದ ಬರುವುದಾದರೂ ಕೈಗಾರಿಕೆಗೆ ಸಾಧ್ಯವಿದೆಯೆಂದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

(ಋ) ಹಾಗಿದ್ದರೆ ಆ ಬಗ್ಗೆ ಸರಕಾರ ಸೂಕ್ತ ಕ್ರಮ ತೆಗೆದುಕೊಳ್ಳುವರೇ ;

ಶ್ರೀ ಎಸ್.ಎಂ. ಕೃಷ್ಣ (ಕೈಗಾರಿಕಾ ಹಾಗೂ ಸಾಂಸ್ಕೃತಿಕ ವ್ಯವಹಾರಗಳ ಮಂತ್ರಿಗಳು).—

(ಅ) ಸರಕಾರದ ಆದೇಶದಂತೆ ರಾಜ್ಯದಲ್ಲಿನ ೧೯ ಜಿಲ್ಲೆಗಳ ಪೈಕಿ ಧಾರವಾಡ ಜಿಲ್ಲೆಯೂ ಸೇರಿದಂತೆ ೧೧ ಜಿಲ್ಲೆಗಳನ್ನು ಕೈಗಾರಿಕಾ ಹಿಂದುಳಿದ ಜಿಲ್ಲೆಗಳೆಂದು ಪರಿಗಣಿಸಲಾಗಿದೆ. ಧಾರವಾಡ ಜಿಲ್ಲೆಯನ್ನು ಬಹಳ ಹಿಂದುಳಿದ ಕೈಗಾರಿಕಾ ಪ್ರದೇಶವೆಂದು ಕೇಂದ್ರ ಸರಕಾರವು ಘೋಷಿಸಿದೆ ;

(ಆ) ಇಡೀ ಧಾರವಾಡ ಜಿಲ್ಲೆಯನ್ನು ಬಹಳ ಹಿಂದುಳಿದ ಕೈಗಾರಿಕಾ ಪ್ರದೇಶವೆಂದು ಘೋಷಿಸಿರುವುದರಿಂದ, ಶಿರಹಟ್ಟಿ ತಾಲೂಕನ್ನು ಪತ್ತೇಟವಾಗಿ ಘೋಷಿಸುವ ಅವಶ್ಯಕತೆ ಇರುವುದಿಲ್ಲ ;

(ಇ) ಇಡೀ ಜಿಲ್ಲೆಯು ಸಮೀಕ್ಷೆಗೆ ಒಳಪಟ್ಟಿರುವುದರಿಂದ ಶಿರಹಟ್ಟಿ ತಾಲೂಕಿಗಾಗಿಯೇ ಪತ್ತೇಟ ಸಮೀಕ್ಷೆ ಮಾಡುವ ಅವಶ್ಯಕತೆ ಉದ್ಭವಿಸುವುದಿಲ್ಲ ;

(ಈ) ಜಿಲ್ಲಾ ಸಮೀಕ್ಷೆ ಪರದಿಯಂತೆ ಶಿರಹಟ್ಟಿ ತಾಲೂಕಿನ ಮಜೂರಿನ ಗ್ರಾಮದಲ್ಲಿ ಚೈನಾಕ್ಲೆ (ಜೇಡಿಮಣ್ಣು) ದೊರೆಯುವುದರಿಂದ ಈ ಕಚ್ಚಾ ಮಾಲನ್ನು ಅವಲಂಭಿಸಿದ ಕೈಗಾರಿಕಾ ಘಟಕದ ಸ್ಥಾಪನೆಗೆ ಅವಕಾಶವಿದೆ ಎಂದು ತಿಳಿದು ಬಂದಿದೆ ;

(ಉ) ಧಾರವಾಡ ಜಿಲ್ಲಾ ಗ್ರಾಮೀಣ ಕೈಗಾರಿಕಾ ಯೋಜನಾ ಅಧೀನ ತಯಾರಿಸುವ ಸಮೀಕ್ಷೆಯಲ್ಲಿ ಶಿರಹಟ್ಟಿ ತಾಲೂಕಿನ ಮಜೂರಿನ ಗ್ರಾಮದ ಸುತ್ತ ಮುತ್ತಲಿನ ಪ್ರದೇಶದಲ್ಲಿ ದೂರಕುವ ಚೈನಾಕ್ಲೆಯನ್ನು (ಜೇಡಿಮಣ್ಣು) ಕಚ್ಚಾ ಮಾಲಾಗಿ ಉಪಯೋಗಿಸಿ ಕೂಡು ಪಿಂಗಾಣಿ ಸುಮಾನ ತಯಾರಿಸುವ ಘಟಕದ ಸ್ಥಾಪನೆಗೆ ಅವಕಾಶವಿದೆ ಎಂದು ತಿಳಿಯಪಡಿಸಲಾಗಿದೆ.